



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 05-10-2023



பிளவுபடுத்துவது யார்?

“நான் பிற்படுத்தப்பட்ட சமுதாயத்தைச் சேர்ந்தவன்” – “பிற்படுத்தப்பட்ட சமுதாயத்தில் பிறந்து பிரதமராகப் போட்டியிடும் அளவுக்கு நான் உயர்ந்திருக்கிறேன்” – “பிற்படுத்தப்பட்டவனாக பிறந்ததால் நான் பிரதமர் ஆகியிருப்பது காங்கிரஸ் கட்சிக்குப் பிழக்கவில்லை” – என்றெல்லாம் சொல்லி வந்த பிரதமர் நரேந்திரமோடி – இப்போது என்ன சொல்ல ஆரம்பித்திருக்கிறார் தெரியுமா?

“ஜாதி அடிப்படையில் நாட்டைப் பிளவுபடுத்துகிறது காங்கிரஸ் கட்சி” என்று குற்றம் சாட்டி இருக்கிறார். ஜாதி அடிப்படையில் நாட்டை காங்கிரஸ் கட்சி பிளவுபடுத்தியது என்றால், இவர் எதற்காக, ‘பிற்படுத்தப்பட்டவர்’ பல்லவியை இத்தனை ஆண்டு காலம் பாடினாராம்?!

மத்தியப் பிரதேசத்தில் பா.ஜ.க. ஆட்சி நடக்கிறது. அங்கு தேர்தல் வரப்போகிறது. அதற்காக அங்கு சென்றுள்ளார் பிரதமர். மத்தியப்பிரதேசத்துக்கு எத்தகைய வளர்ச்சியைக் கொடுத்தது பா.ஜ.க. என்பதை சொல்லக் காணோம். ஆனால் ஆட்சியில் இல்லாத காங்கிரஸை விமர்சித்து இருக்கிறார். ‘இந்தியா’ கூட்டணி அவருக்கு எத்தகைய அச்சத்தைக் கொடுத்துள்ளது என்பதை அவரது பேச்சு வெளிப்படுத்தி இருக்கிறது.

“வளர்ச்சிக்கு எதிரிகளாக இருப்பவர்களுக்கு மத்தியில் ஆட்சிபுரிய 60 ஆண்டுகள் கிடைத்தது. ஆனால் அவர்களால் நன்மைகளை வழங்க முடியவில்லை. அவர்கள் ஏழைகளின் உணர்வுகளுடன் விளையாடினர். ஜாதி அடிப்படையில் நாட்டில் பிளவை ஏற்படுத்தினர். அந்தப் பாவத்தை இப்போதும் அவர்கள் செய்து வருகின்றனர். ஆனால் கடந்த ஒன்பது ஆண்டுகளில் நாட்டில் மிகப்பெரிய வளர்ச்சி ஏற்பட்டுள்ளது. உலகமே இந்தியாவைப் புகழ்ந்து பாடுகிறது” என்று பேசி இருக்கிறார் பிரதமர்.

ஒன்பது ஆண்டுகளாக இந்திய நாட்டின் வளர்ச்சி எந்தெந்தத் துறைகளில் நடந்துள்ளது என்பதை பட்டியல் போட்டிருந்தால் பிரதமரைப் பாராட்டலாம். அந்தப் பட்டியலின் உண்மைத் தன்மையையாவது விமர்சிக்கலாம். அதை விட்டுவிட்டு, பொத்தாம் பொதுவாக வளர்த்துவிட்டேன் என்று சொல்வது பம்மாத்து தவிர வேறல்ல.

‘உலகமே இந்தியாவைப் புகழ்ந்து பாடுகிறது’ என்பதும் அடுத்த கதைய எப்படி தான். அப்படி எந்தப் பாட்டுக் கச்சேரியாவது எந்த நாட்டிலாவது நடந்திருக்கிறது என்று தெரியவில்லை.

கடந்த மார்ச் மாதம் அதானி குழுத்தின் முறைகேடுகள் குறித்து அமெரிக்காவைச் சேர்ந்த ‘ஹின்டன்பர்க்’ என்ற ஆய்வு நிறுவனம் அறிக்கை வெளியிட்டது. கார்ப்பரேட் வரலாற்றிலேயே நடந்திராத மிகப்பெரிய மோசடியை அதானி குழுவும் செய்துள்ளதாக அந்த அறிக்கையில் குறிப்பிடப்பட்டுள்ளது. அதைப் பற்றி இதிலுள்ள வாய் திறக்கவில்லை பிரதமர். ROLL PKG Organized Crime and Corruption Reporting Project என்ற சர்வதேச பத்திரிகையாளர்கள் அமைப்பு அதானி குழுவும் குறித்து வெளியிட்ட ஆய்வறிக்கை குறித்து இங்கிலாந்தைச் சேர்ந்த பைனான்சியல் டைம்ஸ், தி கார்ப்பரேட் ஆகிய பத்திரிகைகள் சிறப்புக் கட்டுரைகளை வெளியிட்டுள்ளன. அதில், குஜராத்தின் முதலமைச்சராக நரேந்திர மோடி இருந்த காலத்தில் இருந்து கவுத் அதானியுடன் தொடர்பு இருந்து வருவதை இந்தக் குழுவும் குற்றம் சாட்டியது.

கடந்த 2015 ஆம் ஆண்டு ஏப்ரல் மாதம் பிரதமர் மோடி பிரான்ஸ் பயணம் மேற்கொண்டார். அப்போது பிரான்ஸ் நாட்டில் இருந்து ரபேல் வகையைச் சேர்ந்த 36 போர் விமானங்கள் வாங்கப்படும் என்று அறிவித்தார். இதைத் தொடர்ந்து 2016 ஆம் ஆண்டு செப்டம்பரில் பிரான்ஸ் நாட்டின் டசால்ட் நிறுவனத்திடம் இருந்து 60 ஆயிரம் கோடி ரூபாய்க்கு 36 ரபேல் விமானங்களை வாங்க உடன்பாடு கையெழுத்தானது. இந்நிலையில் இந்த ஒப்பந்தத்தில் நடந்த ஊழல் குறித்து ‘மீடியா பார்ட்’ என்ற பிரெஞ்ச் ஊடகம் அதிர்ச்சித் தகவலை வெளியிட்டது.

2002 - குஜராத் கலவரம் - அதன் மூலமாக நடந்த பச்சைப் படுகொலைகளை நினைவுபடி பி.பி.சி. செய்தி நிறுவனம் ஒரு செய்திப்படம் தயாரித்து வெளியிட்டது. மணிப்பூர் கலவரம் குறித்து உலகப் பத்திரிகைகள் அனைத்தும் எழுதி விட்டன. இதெல்லாம் தான் ‘உலகமே இந்தியாவைப் புகழ்ந்து பாடுகிறது’ என்று பிரதமர் சொல்வதா?

இத்தகைய போலிப் பெருமைகளைக் கட்டமைத்துக் கொள்ளும் பிரதமர், அவசியமற்ற வகையில் ‘ஜாதியவாதத்தை’ கையில் எடுத்துள்ளார். இது வரை அவர் கையில் இருந்தது மதவாதம். இப்போது ஜாதியவாதமும் அவர் கையில் இணைந்துள்ளது. சோஷியல் இன்ஜினியரிங் என்ற பெயரால் மக்களைப் பிளவுபடுத்தி ஜாதிப்பிணைப்பை இறுக்கமாக்கி ஜாதிக் கூட்டணிகளை உருவாக்க நினைக்கும் பா.ஜ.க. எதிர்க்கட்சிகளை ஜாதியை வைத்து பிளவுபடுத்துபவர்கள் என்று குற்றம் சாட்டுவது வேடிக்கை மட்டுமல்ல, அதன் வாடிக்கை.

மக்களைப் பிளவுபடுத்தும் பா.ஜ.க. அரசியலால்தான் மணிப்பூர் எரிந்து கொண்டு இருக்கிறது. ஐந்து மாதம் ஆகியும் அடக்க முடியவில்லை. ‘எரியட்டும், அணைந்து விடக் கூடாது’ என்றே பா.ஜ.க. நினைப்பது போலத் தெரிகிறது. ஐந்து மாதம் ஆனபிறகும் அந்த மாநிலத்துக்குப் போக மாட்டேன் என்பதில் ‘உறுதியாக’ இருக்கிறார் பிரதமர்.

மக்களைப் பிளவுபடுத்த கர்நாடக பா.ஜ.க. அரசு, இடஒதுக்கீட்டில் கைவைத்தது. இதனால் அந்த மாநிலத்திலும் கலவரம் ஏற்பட்டது. அதை உணர்ந்த கர்நாடக மக்கள், பா.ஜ.க.வுக்கு தோல்வியைக் கொடுத்து வீட்டுக்கு அனுப்பினார்கள்.

குடியுரிமைச் சட்டம் - பொதுசீவில் சட்டம் ஆகியவை பா.ஜ.க.வின் பிளவுவாத அரசியலின் சட்டப்பூர்வ வடிவங்கள் ஆகும். பண்களுக்கு 33 விழுக்காடு இடஒதுக்கீடு என்ற கண்துடைப்பு நாடகத்தில் கூட, இதர பிற்படுத்தப்பட்ட மக்களுக்கு இடஒதுக்கீடு வழங்காததும் பா.ஜ.க.வின் ஜாதியவாதமே. இதர பிற்படுத்தப்பட்ட சமூகத்துப் பண்கள், அரசியல் அதிகாரம் பெற்றவர்களாக மாறி விடக் கூடாது என்பதற்காகவே இந்த உள்ஒதுக்கீடு வழங்கப்படவில்லை. ‘பிற்படுத்தப்பட்ட சமூகத்தில் பிறந்தவன்’ என்று சொல்லிக் கொள்பவர் நடத்திய நாடகம் இது. அல்லது இவரை முன்னிறுத்தி ஆதிக்க வர்க்கம் நடத்திக் காட்டிய நாடகம் இது. பண்ணினதற்கு இழைக்கப்பட்ட மிகப்பெரிய துரோகம்தான். இந்த சட்டம் ஆகும். இதை மறைப்பதற்காக ‘ஜாதியால் பிளவுபடுத்துகிறார்கள்’ என்கிறார் பிரதமர்.

ஜாதியப் பிரிவினைகளை 60 ஆண்டுகளுக்கு முன்னால் காங்கிரஸ் கட்சி தான் உற்பத்தி செய்தது போல பிரதமர் பேசுகிறார். பிரிட்டிஷ்காரர்கள் தான் ஜாதியை உருவாக்கினார்கள் என்பதைப் போல இங்கேயுள்ள ஒரு ஆளுநர் பேசிக் கொண்டு வருகிறார். இருவருமே தவறான வரலாற்றை - மேலும் தவறாகப் பேசுகிறார்கள். தவறான உள்நோக்கத்துடன் பேசுகிறார்கள். தங்களது கடந்த காலத் தவறுகளை மறைப்பதற்காகவே பேசுகிறார்கள்.

●●

நெல்லை, தென்காசியில் அணைகளுக்கு தொடர்ந்து நீர்வரத்து அதிகரிப்பு!

நெல்லை, அக்.5- நெல்லை மாவட்டத்தில் உள்ள அணைகளின் நீர்ப்பிடிப்பு பகுதிகளில் பலத்த மழை பெய்ததன் விளைவாக பிரதான அணையான 142 அடி கொள்ளளவு கொண்ட பாபநாசம் அணை நீர்மட்டம் கடந்த 3 நாட்களில் 19 அடி உயர்ந்த நிலையில், நேற்று மேலும் 2 அடி உயர்ந்து 94.40 அடியை எட்டியுள்ளது. சேர்வலாறு அணை நீர்மட்டம் 106.17 அடியாக உள்ளது. இந்த 2 அணைகளுக்கும் வினாடிக்கு 1,909 கனஅடி நீர் வந்து கொண்டிருக்கிறது. அணைகளில் இருந்து வினாடிக்கு 1354 கனஅடி நீர் வெளியேற்றப்பட்டு வருகிறது. 118 அடி கொண்ட மணிமுத்தாறு அணை நீர்மட்டம் மேலும் 1 அடி உயர்ந்து நேற்று காலை நிலவரப்படி 51.60 அடியாக உள்ளது. அணைக்கு 340 கனஅடி நீர் வந்து கொண்டிருக்கிறது. கொடுமுடியாறு அணை நீர்மட்டம் நேற்று முன்தினம் 28 அடியாக இருந்த நிலையில் நேற்று மேலும் 3 அடி உயர்ந்து 31.25 அடியை எட்டியுள்ளது. அந்த அணை பகுதியில் அதிக பட்சமாக 7 மில்லி மீட்டர் மழை பெய்துள்ளது.

மாவட்டத்தில் பூலக்கரைப் பட்டி மற்றும் அதன் சுற்று வட்டார பகுதிகளில் பரவலாக மழை பெய்தது. அங்கு அதிக பட்சமாக 22 மில்லிமீட்டரும், ராதாபுரத்தில் 3.60 மில்லிமீட்டரும் மழை பெய்தது. கனக்காட்டில் 1.20 மில்லிமீட்டரும் மழை பெய்துள்ளது. மாஞ்சோலை, காக்காச்சி மற்றும் ஊத்து எஸ்டேட்டுகளில் விட்டுவிட்டு மழை பெய்து வருகிறது. அங்குதலா 2 மில்லிமீட்டர் மழை பதிவாக உள்ளது. தென்காசி மாவட்டத்தில் குண்டாறு அணை பகுதியில் நேற்று முன்தினமும் பரவலாக மழை பெய்தது. அந்த அணை முழு கொள்ளளவான 36 அடியை எட்டி 2 வாரங்களுக்கும் மேலாக உபரி நீர் வெளியேறி வருகிறது. அணையில் இருந்து வினாடிக்கு 98 கனஅடி நீர் உபரியாக வெளியேற்றப்படுகிறது.



தமிழ்நாடு முதலமைச்சர் மு.க. ஸ்டாலின் அவர்கள் தலைமையில் நேற்று (4.10.2023) தலைமைச் செயலகத்திலுள்ள நாமக்கல் கவிஞர் மாளிகையில் இரண்டாவது நாளாக நடைபெற்று மாவட்ட ஆட்சித் தலைவர்கள் மாநாட்டில் முதல்வர் அவர்கள் நிறைவு உரையாற்றினார். இம்மாநாட்டில், அமைச்சர் பெருமக்கள், தலைமைச் செயலாளர் சிவ் தாஸ் மீனா, அரசுத் துறைச் செயலாளர்கள் மற்றும் அரசு உயர் அலுவலர்கள் கலந்து கொண்டனர்.

தேசிய மருத்துவ ஆணைய அறிவிப்பை உடனே நிறுத்தாவிட்டால் எதிர்காலத்தில் தமிழ்நாட்டுக்கு

புதிய மருத்துவமனைகள் வருவதற்கான வாய்ப்பு போய்விடும்!

பிரதமருக்கு முதல்வர் மு.க.ஸ்டாலின் கடிதம்!

சென்னை, அக். 5 - புதிய மருத்துவக் கல்லூரிகளைத் தொடங்குவது தொடர்பான தேசிய மருத்துவ ஆணையத்தின் அறிவிப்பினை உடனடியாக நிறுத்தி வைக்க வேண்டும் என்று பிரதமர் மோடிக்கு, முதல்வர் மு.க.ஸ்டாலின் அவர்கள் வலியுறுத்தியுள்ளார். மதுரை எய்ம்ஸ் மருத்துவமனை பணிகள் இன்னும் தொடங்கப்படாத நிலையில், தேசிய மருத்துவ ஆணையம் வெளியிட்ட அறிவிப்பினால், தமிழ்நாட்டில் புதிய மருத்துவக் கல்லூரிகளைத் தொடங்குவதில் சிக்கல் எழுந்துள்ளதாக அவர் தெரிவித்துள்ளார்.

இதுகுறித்து அரசு வெளியிட்டுள்ள செய்திக் குறிப்பு வருமாறு:-

புதிய மருத்துவக் கல்லூரிகளைத் தொடங்குவது தொடர்பாக தேசிய மருத்துவ ஆணையம் வெளியிட்டுள்ள அறிவிப்பினை உடனடியாக நிறுத்தி வைக்க வேண்டுமென வலியுறுத்தி தமிழ்நாடு முதல்வர் மு.க.ஸ்டாலின் அவர்கள் பிரதமர் மோடிக்குக் கடிதம் எழுதியுள்ளார்.

புதிய மருத்துவக் கல்லூரி தொடங்க சிக்கல் வரும்!

தேசிய மருத்துவ ஆணையம் (National Medical Commission) சமீபத்தில் வெளியிட்ட அறிவிப்பினால், தமிழ்நாடு போன்ற மாநிலங்களில் புதிய மருத்துவக் கல்லூரிகளைத் தொடங்குவதில் சிக்கல்கள் ஏற்பட்டுள்ளன. இத்தகைய கட்டுப்பாடு விதிப்பதன் மூலம், எதிர்காலத்தில் மருத்துவத் துறையில் புதிய மருத்துவமனைகளும், புதிய முதலீடுகளும் தமிழ்நாட்டிற்கு வருவதற்கான வாய்ப்பு முற்றிலுமாக இல்லாமல் போய்விடும்.

“தேசிய மருத்துவ ஆணையம் வெளியிட்டுள்ள இந்த அறிவிப்பினை உடனடியாக நிறுத்தி வைக்க வேண்டும். இதுதொடர்பாக மாநில அரசுகளுடன் உரிய ஆலோசனைகளை மேற்கொள்ளத் தேவையான அறிவுரைகளை ஒன்றிய சுகாதார மற்றும் குடும்ப நல அமைச்சகத்திற்கு வழங்கிட வேண்டுமென்றும் முதல்வர் மு.க.ஸ்டாலின் அவர்கள் வலியுறுத்தியுள்ளார்.

தேசிய மருத்துவ ஆணையம் சமீபத்தில் வெளியிட்ட அறிவிப்பினைப் பற்றி தங்களின் கனிவான கவனத்துக்குக் கொண்டுவர விரும்புகிறேன். அந்த அறிக்கையின்படி, இளநிலை மருத்துவக் கல்விக்கான தேசிய

மருத்துவ ஆணையத்தின் புதிய விதிமுறைகளில், 50/100/150 மருத்துவ இடங்கள் என்கிற அடிப்படையில் 10 லட்சம் மக்கள் தொகைக்கு அதிகபட்சமாக 100 மருத்துவ மாணவர் சேர்க்கை இடங்கள் மட்டுமே அனுமதிக்கப்படும் என்றும், அதற்கும் கூடுதலான மருத்துவ மாணவர் சேர்க்கை இடங்கள் உள்ள மாநிலங்களில் புதிய மருத்துவக் கல்லூரிகளோ, மருத்துவ மாணவர் சேர்க்கை இடங்களோ அனுமதிக்கப்படாது என்று அறிவிக்கப்பட்டுள்ளது. இது மாநில உரிமைகள் மீதான நேரடி தாக்குதல் ஆகும்.

மேலும் பொது சுகாதாரத் துறையிலும்,

“இந்நிலை மருத்துவக் கல்விக்கான தேசிய மருத்துவ ஆணையத்தின் புதிய விதிமுறைகளில், 10 லட்சம் மக்கள்தொகைக்கு அதிகபட்சமாக 100 மருத்துவ மாணவர் சேர்க்கை இடங்கள் மட்டுமே அனுமதிக்கப்படும் என்றும், அதற்கும் கூடுதலான மருத்துவ மாணவர் சேர்க்கை இடங்கள் உள்ள மாநிலங்களில் புதிய மருத்துவக் கல்லூரிகளோ, மருத்துவ மாணவர் சேர்க்கை இடங்களோ அனுமதிக்கப்படாது என்று அறிவிக்கப்பட்டுள்ளது. இது மாநில உரிமைகள் மீதான நேரடி தாக்குதல் ஆகும்.”

பொது சுகாதாரக் கட்டமைப்பிலும் பெரிய அளவில் முதலீடு செய்துள்ள மாநிலங்களுக்கு வழங்கப்படும் தண்டனையாகும். தமிழ்நாடு போன்ற முன்னேறிய மாநிலங்கள் பல ஆண்டுகளாகவே பொது சுகாதாரத் துறையை மேம்படுத்தி வருகின்றன. அதனால் தான் இங்கே மருத்துவர்கள், செவிலியர்கள் பற்றாக்குறை இல்லாமல் இருக்கிறது. சென்னை இந்தியாவின் மருத்துவ தலைநகரம் என்றவுக்கு உயர்ந்துள்ளது.

மக்கள் தொகைக்கேற்ப மருத்துவ இடங்கள் என்ற நிபந்தனை சரியல்ல!

பொதுத் துறை மட்டுமல்லாது தனியார் துறையிலும், நமது தேர்ந்த மருத்துவ நிபுணர்கள் தமிழ்நாடு மட்டுமல்லாது இந்தியாவின் பிற மாநில மக்களுக்கும் சிறந்த மருத்துவத்தை தருகின்றனர். இதனால் தரமான சுகாதாரச் சேவைகளுக்கான தேவை தமிழ்நாட்டில் மென்மேலும் அதிகரித்துள்ளது. இந்தச் சூழலில் புதிய மருத்துவக் கட்டமைப்புகள் மிகமிக அவசியம். எதிர்காலத் தேவைகளைக் கருத்தில் கொண்டு இவை அமைக்கப்பட வேண்டும். மக்கள் தொகைக்கு ஏற்ப மருத்துவ இடங்கள் என்று நிபந்தனை

விதிப்பது பொருத்தமானதாக இல்லை.

மேலும், புதிய மருத்துவக் கல்லூரி தொடங்க கட்டுப்பாடுகள் விதிக்கப்பட்டதற்கான காரணங்கள் ஏற்புடையதாக இல்லை. மருத்துவர் - மக்கள் விகிதாச்சாரம் பற்றி கூட்டிக் காட்டியுள்ளார்கள். தமிழ்நாட்டில் போதுமான அளவு மருத்துவர் - மக்கள் விகிதாச்சாரம் இருந்தாலும்கூட சில மாவட்டங்களில் மருத்துவர் - மக்கள் விகிதாச்சாரத்தில் பற்றாக்குறை இருக்கத்தானே செய்கிறது. இந்தப் பிரச்சினைக்கு பின் தங்கிய பகுதி களில் புதிய மருத்துவக் கல்லூரிகள் தொடங்குவதே தீர்வாக இருக்க முடியும். புதிய மருத்துவக் கல்லூரிகளுக்கு மாநில நிலவரங்களைக் கொண்டு தடை விதிப்பது தேவையுள்ள மாவட்டங்களுக்கு அநீதி இழைப்பதாகிவிடும். மாநில அரசுகளும் தனியார் துறையும்தான் மாநிலங்களில் மருத்துவக் கல்லூரிகளைத் தொடங்கிட முதலீடுகளைச் சாரம் கின்றனவே தவிர ஒன்றிய அரசு முதலீடு செய்வதில்லை.

மதுரை எய்ம்ஸ் மருத்துவமனை பணிகள் இன்னும் தொடங்கப்படாத நிலையில், தேசிய மருத்துவ ஆணையம் வெளியிட்ட அறிவிப்பினால், தமிழ்நாட்டில் புதிய மருத்துவக் கல்லூரிகளைத் தொடங்குவதில் சிக்கல் எழுந்துள்ளது. இதுபோன்ற கட்டுப்பாடு விதிப்பதன் மூலம், எதிர்காலத்தில் மருத்துவத் துறையில் புதிய மருத்துவமனைகளும், புதிய முதலீடுகளும் தமிழ்நாட்டிற்கு வருவதற்கான வாய்ப்பு முற்றிலுமாக இல்லாமல் போய்விடும், என்று குறிப்பிட்டுள்ள முதலமைச்சர், “தேசிய மருத்துவ ஆணையம் வெளியிட்டுள்ள அறிவிப்பினை உடனடியாக நிறுத்தி வைக்க வேண்டும்.

அண்மையில் உச்சநீதி மன்றம் அளித்த தீர்ப்பில் கூட அரசியல் அமைப்புச் சட்டம் பிரிவு 19(1) (ஜி)ன்படி, கல்வி நிலையங்களின் அடிப்படை உரிமை மீது எந்தவிதமான கட்டுப்பாடுகளையும் நிர்வாக ரீதியாக விதிக்கக் கூடாது என்று குறிப்பிட்டுள்ளது.

இது தொடர்பாக மாநில அரசுகளுடன் உரிய ஆலோசனைகளை மேற்கொள்ளத் தேவையான அறிவுரைகளை ஒன்றிய சுகாதார மற்றும் குடும்ப நல அமைச்சகத்திற்கு வழங்கிட வேண்டும் என வலியுறுத்துகிறேன்” என்று அக்கடிதத்தில் தெரிவித்துள்ளார்.

இவ்வாறு அரசு வெளியிட்டுள்ள செய்திக் குறிப்பில் குறிப்பிடப் பட்டுள்ளது.